



2024/1398

22.5.2024

**REGOLAMENT DELEGAT TAL-KUMMISSJONI (UE) 2024/1398**

**tal-14 ta' Marzu 2024**

**li jemenda r-Regolament (UE) Nru 528/2012 tal-Parlament Ewropew u tal-Kunsill fir-rigward tal-estensjoni ulterjuri tat-tul tal-programm ta' hidma għall-eżami sistematiku tas-sustanzi attivi bijoċidali eżistenti kollha**

**(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali <sup>(1)</sup>, u b'mod partikolari l-Artikolu 89(1), it-tieni subparagrafu tiegħu,

Billi:

- (1) Ir-Regolament (UE) Nru 528/2012 dwar il-Prodotti Bijoċidali jipprovdi għall-kontinwazzjoni tal-programm ta' hidma għall-eżami sistematiku tas-sustanzi attivi kollha eżistenti użati fil-prodotti bijoċidali mibdi f'konformità mal-Artikolu 16(2) tad-Direttiva 98/8/KE tal-Parlament Ewropew u tal-Kunsill <sup>(2)</sup>.
- (2) F'konformità mal-Artikolu 89(1), l-ewwel subparagrafu tar-Regolament (UE) Nru 528/2012, il-programm ta' hidma għandu jitlesta sal-31 ta' Diċembru 2024.
- (3) Hemm dewmien sostanzjali fit-tlestija tal-programm ta' hidma. Il-Kummissjoni pprezentat valutazzjoni dettaljata ta' din is-sitwazzjoni lill-Kunsill u lill-Parlament Ewropew fir-rapport ta' implimentazzjoni tar-Regolament (UE) Nru 528/2012 f'Ġunju 2021 <sup>(3)</sup>. Ir-raġunijiet ewlenin għalih huma n-nuqqas ta' riżorsi allokatati fl-Istati Membri, id-dewmien mill-applikanti biex jissottomettu *data* addizzjonali, mistoqsijiet tekniċi kumplessi dwar dossiers speċifiċi li jehtieġ li jiġu solvuti, l-evoluzzjoni tal-gwida teknika u l-kriterji xjentifiċi l-godda għad-determinazzjoni tal-proprietajiet li jfixklu s-sistema endokrinali introdotti mir-Regolament Delegat tal-Kummissjoni (UE) 2017/2100 <sup>(4)</sup>, li wasslu għall-htieġa ta' aktar *data* u valutazzjonijiet ulterjuri.
- (4) Mill-2015 'l hawn, saru diskussjonijiet b'mod regolari ma' esperti tal-awtoritajiet kompetenti tal-Istati Membri dwar il-prodotti bijoċidali, u ntlahqu ftehimiet dwar għadd ta' azzjonijiet. Ġew organizzati sessjonijiet ta' hidma mill-Aġenzija Ewropea għas-Sustanzi Kimiċi (ECHA), u gie miftiehem ukoll Pjan ta' Azzjoni tal-ECHA dwar is-Sustanzi Attivi. Minkejja l-azzjonijiet li ttiehdu sa issa u l-progress li għadu jista' jinkiseb sal-31 ta' Diċembru 2024, huwa ċar li l-programm ta' hidma mhux se jiġi ffinalizzat sa dik id-data.
- (5) Meta jitqies li l-programm ta' hidma mhux se jiġi ffinalizzat sal-31 ta' Diċembru 2024, jehtieġ li jiġi estiż it-tul ta' żmien tiegħu. Wara diskussjoni mal-esperti tal-awtoritajiet kompetenti tal-Istati Membri dwar il-prodotti bijoċidali, il-Kummissjoni tqis li huwa xieraq li t-tul tal-programm ta' hidma jiġi estiż.
- (6) Għalhekk, jenhtieġ li r-Regolament (UE) Nru 528/2012 jiġi emendat skont dan,

<sup>(1)</sup> ĠU L 167, 27.6.2012, p. 1, ELI: <http://data.europa.eu/eli/reg/2012/528/oj?locale=mt>.

<sup>(2)</sup> Id-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqeghid fis-suq tal-prodotti bijoċidali (ĠU L 123, 24.4.1998, p. 1, ELI: <http://data.europa.eu/eli/dir/1998/8/oj?locale=mt>).

<sup>(3)</sup> Ir-Rapport huwa disponibbli f'din il-link: <https://eur-lex.europa.eu/legal-content/MT/TXT/?uri=CELEX:52021DC0287> u d-Dokument ta' Hidma tal-Persunal, li jipprezenta evidenza dettaljata għas-sejbiet deskritti fir-rapport, huwa disponibbli hawnhekk: <https://eur-lex.europa.eu/legal-content/EN/TXT/?uri=CELEX%3A52021SC0128&qid=1623670527414>

<sup>(4)</sup> Ir-Regolament Delegat tal-Kummissjoni (UE) 2017/2100 tal-4 ta' Settembru 2017 li jstabbilixxi l-kriterji xjentifiċi għad-determinazzjoni tal-proprietajiet li jfixklu s-sistema endokrinali skont ir-Regolament (UE) Nru 528/2012 tal-Parlament Ewropew u tal-Kunsill (ĠU L 301, 17.11.2017, p. 1, ELI: [http://data.europa.eu/eli/reg\\_del/2017/2100/oj?locale=mt](http://data.europa.eu/eli/reg_del/2017/2100/oj?locale=mt)).

ADOTTAT DAN IR-REGOLAMENT:

*Artikolu 1*

Fl-Artikolu 89(1), l-ewwel subparagrafu, tar-Regolament (UE) Nru 528/2012, l-aħħar sentenza hija sostitwita b'dan li ġej:

“Il-Kummissjoni għandha tibqa' għaddejja bil-programm ta' hidma għall-eżami sistematiku tas-sustanzi attivi kollha eżistenti skont l-Artikolu 16(2) tad-Direttiva 98/8/KE bil-għan li jitlesta sal-31 ta' Diċembru 2030.”.

*Artikolu 2*

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Marzu 2024.

*Għall-Kummissjoni*  
*Il-President*  
Ursula VON DER LEYEN

---